



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

بحث علمیہ وافتاء کی فتویٰ کمیٹی کو عبدالرحمن مظہری کی طرف سے حسب ذیل استفسار موصول ہوا ہے کہ "ہم بعض علاقوں میں دیکھتے ہیں کہ فرض نمازوں کے بعد امام اور مقتدی ہاتھ اٹھاتے ہیں۔ امام دعا کرتا ہے اور مقتدی آمین کہتے ہیں۔ امید ہے آپ دلائل سے یہ واضح فرمائیں گے کہ یہ جائز ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

تمام عبادات توفیقی ہیں لہذا کسی عبادت کے اصل 'عدد' کیفیت اور جگہ کو اسی وقت مشروع قرار دیا جاسکتا ہے جب وہ عبادت کسی شرعی دلیل سے ثابت ہو۔ سوال میں مذکور دعا کے بارے میں رسول اللہ ﷺ کی کوئی قولی 'فعلی' یا تقریری سنت ثابت نہیں ہے (لہذا یہ جائز نہیں ہے) اور ہر طرح کی خیر و بھلائی صرف اور صرف آپ کی سنت ہی کی پیروی میں ہے اور اس مسئلہ میں دلائل کے ساتھ آپ کی جو سنت ثابت ہے 'وہ یہ ہے کہ آپ اس انداز میں دعا نہیں فرمایا کرتے تھے۔ آپ کے بعد خلفاء راشدین حضرات صحابہ کرام اور تابعین کی سنت بھی یہی ہے کہ وہ اس طرح دعا نہیں کیا کرتے تھے اور طے شدہ اصول یہ ہے کہ جو شخص بھی رسول اللہ ﷺ کی سنت کے خلاف عمل کرے 'وہ مردود ہے جیسا کہ آپ نے خود ارشاد فرمایا ہے:

((من عمل صحابائیس علیہ امرنا فمرد)) (صحیح مسلم 'الاقضیۃ' باب نقض الاحکام الباطلۃ: ج: ۱۸/۱۷۱۸)

"جس نے کوئی ایسا عمل کیا جس کے بارے میں ہمارا امر نہیں ہے تو وہ مردود ہے"

لہذا جو امام بھی سلام پھرنے کے بعد دعا کرے 'مقتدی اس کی دعا پر آمین کہیں اور سب نے دعا کے لیے ہاتھ اٹھا دیے ہوں تو اس امام سے دلیل کا مطالبہ کیا جائے جس سے وجہ اس عمل کی ثابت کر سکے اور اگر ثابت نہ کر سکے تو پھر یہ عمل مردود ہوگا۔

:اس اصولی بات کے بعد ہم نبی ﷺ کی سیرت کی چند بھلیاں آپ کی خدمت میں پیش کرتے ہیں آپ کا معمول یہ تھا کہ سلام پھیرنے کے بعد آپ تین بار استغفر اللہ پڑھتے اور پھر یہ پڑھتے تھے:

((اللهم انت السلام ومنک السلام تبارکت یا ذوالجلال والاکرام)) (صحیح مسلم 'المساجد' باب استجاب الذکر بعد الصلوۃ و بیان صفتہ: ج: ۵۹۱' ۵۹۲ وجامع الترمذی: ج: ۳)

"اے اللہ! تو ہی سلامتی والا ہے اور تیری ہی طرف سلامتی حاصل ہوتی ہے۔ بڑا برکت والا ہے تو اے عظمت و جلال کے مالک اور اکرام و انعام فرمانے والے۔"

امام اوزاعی سے پوچھا گیا کہ نبی ﷺ نماز کے بعد استغفار کیسے پڑھتے تھے؟ انھوں نے جواب دیا کہ آپ پڑھا کرتے تھے: بار استغفر اللہ بار استغفر اللہ یہ مسلم ترمذی اور نسائی کی روایت کے الفاظ ہیں اور نسائی میں ہے کہ رسول اللہ ﷺ نماز سے فارغیت کے بعد یہ استغفار پڑھا کرتے تھے۔ ابو داؤد میں ہے کہ رسول اللہ ﷺ جب نماز سے فراغت پاتے تو اللہ تعالیٰ سے تین بار استغفار کرتے اور پھر فرماتے اللهم انت السلام ابو داؤد اور نسائی کی حضرت عائشہ رضی اللہ عنہ سے روایت میں ہے کہ رسول اللہ ﷺ جب سلام پھیرتے تو فرماتے: ((اللهم انت السلام ومنک السلام تبارکت یا ذوالجلال والاکرام)) (صحیح مسلم 'المساجد' باب استجاب الذکر بعد الصلوۃ و بیان صفتہ: ج: ۵۹۱' ۵۹۲ وجامع الترمذی: ج: ۳)

"اے اللہ! تو ہی سلامتی والا ہے اور تیری ہی طرف سلامتی حاصل ہوتی ہے۔ بڑا برکت والا ہے تو اے عظمت و جلال کے مالک اور اکرام و انعام فرمانے والے۔"

صحیح مسلم کی روایت میں ہے 'جو کہ مغیرہ بن شعبہ رضی اللہ عنہ کے کاتب و راء سے ہے کہ حضرت مغیرہ بن شعبہ رضی اللہ عنہ نے حضرت معاویہ رضی اللہ عنہ کے نام خط میں یہ املاء کروایا کہ نبی ﷺ ہر فرض نماز کے بعد یہ پڑھا کرتے تھے:

لا الہ الا اللہ وحدہ لا شریک لہ الملک ولہ الحمد و یو علی کل شیء قدیر اللهم لا مانع لما اعطیت ولا معطى لما منعت ولا ینقض ذالک منک الہم)) (صحیح البخاری، الاذان، باب الذکر بعد الصلوۃ: ج: 844 و صحیح مسلم 'المساجد' باب: (استجاب الذکر بعد الصلوۃ و بیان صفتہ: ج: 593)

اللہ کے سوا کوئی معبود نہیں 'وہ اکیلا ہے' اس کا کوئی شریک نہیں 'سارے ملک اسی کا ہے اور اسی کے لیے سب تعریف ہے اور وہی ہر چیز پر قادر ہے۔ اے اللہ! جو تو عطا فرمائے اسے کوئی روکنے والا نہیں اور جو تو نہ دے اسے 'کوئی ہینے والا نہیں اور کسی دولت مند کو اس کی دولت تیری پہنچے نہیں سکتی۔

:صحیح مسلم ہی ایک اور روایت میں ہے 'جو حضرت عبداللہ بن زبیر رضی اللہ عنہ سے مروی ہے کہ ہر نماز میں سلام پھیرنے کے بعد رسول اللہ ﷺ یہ پڑھا کرتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحُدُودُ يُعْلِي كُلَّ شَيْءٍ قَدِيرٌ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْغَنِيِّ وَلَا تَعْبُدُوا إِلَّا إِيَّاهُ لَهُ النِّمَازُ وَالْفَضْلُ الْإِثْنَاءُ الْحَسَنُ لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ ((صحیح مسلم المساجد باب))
(الاستقباب الذکر بعد الصلوۃ و بیان صفتہ ج: ۵۹۴)

اللہ کے سوا کوئی کوئی بھی لائق عبادت نہیں ہے 'وہ اکیلا ہے' اس کا کوئی شریک نہیں 'اسی کا سارا ملک ہے اور اسی کے لیے سب تعریف ہے اور وہی ہر چیز پر قادر ہے۔ کسی بھی کام (یعنی گناہ سے بچنے اور نیکی کرنے) کی طاقت و قوت اللہ کی مدد کے بغیر میسر نہیں۔ اللہ کے سوا کوئی معبود نہیں 'ہم صرف اس کی عبادت کرتے ہیں اس کی (دی ہوئی سب) نعمتیں ہیں 'اس کا ہم پر فضل و احسان ہے اور اسی کے لیے سب رحمتیں ہیں 'اللہ کے سوا کوئی معبود نہیں 'ہم تو پورے اخلاص کے ساتھ صرف اسی کے دین کے پیروکار ہیں خواہ کافروں کو ہلکے۔

رسول اللہ ﷺ ہر نماز کے بعد یہ کلمات پڑھا کرتے تھے اور صحیح مسلم ہی کی ایک روایت میں ہے رسول اللہ ﷺ نے فرمایا: 'جو شخص ہر نماز کے بعد تینتیس بار سبحان اللہ ' بعد تینتیس بار الحمد للہ ' بعد تینتیس بار اللہ اکبر پڑھے اور پھر سو کی گنتی پورا کرنے کے لیے ایک بار یہ پڑھے:

(لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحُدُودُ يُعْلِي كُلَّ شَيْءٍ قَدِيرٌ (صحیح مسلم المساجد باب الاستقباب الذکر بعد الصلوۃ و بیان صفتہ ج: ۵۹۴))

''اللہ کے سوا کوئی کوئی بھی لائق عبادت نہیں ہے 'وہ اکیلا ہے' اس کا کوئی شریک نہیں 'اسی کا سارا ملک ہے اور اسی کے لیے سب ہے اور وہی ہر چیز پر قادر ہے۔''

تو اس کے گناہ معاف کر دیے جاتے ہیں 'خواہ وہ سمندر کی جھاگ کے برابر ہوں۔ جو شخص اس سلسلہ میں مزید دعائیں معلوم کرنا چاہے 'تو اسے چاہیے کہ وہ جامع کتب حدیث مثلاً جامع الاصول 'مجمع الزوائد' المطالب العالیہ بزوائد المسانید الثمانیہ وغیرہ کے کتاب الادعیہ کا مطالعہ کرے۔

هَذَا مَا عِنْدِي وَاللَّهُ أَعْلَمُ بِالصَّوَابِ

[فتاویٰ اسلامیہ](#)

ج 4 ص 198

محدث فتویٰ

